

“ మధురమైన పిల్లలారా - మీ స్థితిని మంచిగా తయారుచేసుకోవాలంటే అమృతవేళలో లేచి

ఏకాంతములో కూర్చుని మేము ఆత్మలము, అప్పుడు మేము వాసను అంటికి వెళ్ళాలి,

ఈ నాటకము పూర్తి అయ్యిందని ఆలోచన చేయండి ”

ప్రశ్న:- పూర్తిగా బలి అవ్వడం అనగా అర్థమేమి ? **సమా:-** పూర్తిగా బలి అవ్వడం అనగా బుద్ధి యోగము ఒకే వైపు ఉండాలి. పిల్లలు మొదలైన దేహధారులెవ్వరూ గుర్తు రాకూడదు. దేహ భావము తెగిపోవాలి. ఈ విధంగా ఎవరైతే పూర్తిగా బలి అవుతారో వారికి తండ్రి నుండి 21 జన్మల వారసత్వము లభిస్తుంది. ఒకరి నామ-రూపాలకు మరొకరు ఆకర్షింపబడితే వారు తండ్రి పేరును, తమ పేరును అవమానపరుస్తారు.

ప్రశ్న:- తండ్రి పిల్లలందరి పై ఏ కృపను చూపుతారు? **సమా:-** గవ్వ నుండి వజ్ర సమానంగా తయారు చేయు కృపను తండ్రి చూపుతారు. ఏ పిల్లలైతే అడుగడుగునా సలహా తీసుకుంటారో, ఏదీ దాచిపెట్టరో, వారి పై స్వతహాగా కృప కలుగుతుంది.

పాట:- ఈ ఆటను రచించినదెవరు, ఇదంతా శృంగారించినదెవరు..... (క్రిస్టే యహ్ సబ్ భేల్ రచాయా.....)

ఓంశాంతి. ఎవరు ఈ పాట తయారుచేశారో వారికి దీని అర్థము తెలియదు. పిల్లలైన మీకు తండ్రి అర్థం చేయించారు - మిమ్ములను రచించినప్పుడు మీకు ఎంత మంచి వారసత్వమునిచ్చానో చూడండి. స్వర్గము నూతన రచన. స్వర్గము ఎలా రచింపబడిందో ప్రపంచములోని వారికి తెలియదు. మళ్ళీ మాయ రూపీ 5 వికారాలు ఎలా ఏర్పడతాయో కూడా వారికి తెలియదు. నూతన ప్రపంచము కొరకు ఒక్కొక్క విషయము నూతనంగానే ఉంటుంది. సత్తయుగమని దేనినంటారో కూడా వారికి తెలియదు. కనుక ఈ విషయాలు ఎలా తెలుసుకోగలరు? ఈ జ్ఞానము ఏ శాస్త్రాలలోనూ లేదు. స్వయం పరమపిత పరమాత్మయే వచ్చి ఈ జ్ఞానమునిస్తారు తర్వాత ఈ జ్ఞానము అదృశ్యమైపోతుంది. జ్ఞానము ద్వారా రాజయోగము నేర్చుకొని రాజ్యపదవి పొందుకున్నారు, ఈ జ్ఞానము అంతవరకు మాత్రమే ఉంటుంది. దీనిని ఆధ్యాత్మిక జ్ఞానమని అంటారు. స్థిరచ్యువల్ అనగా స్థిరబ్ద్(ఆత్మ). సుప్రీమ్ స్థిరబ్ద్ అని తండ్రిని అంటారు. వారికి అనేక పేర్లు ఇచ్చేశారు. ఆధ్యాత్మిక జ్ఞానము కావాలని కూడా అంటారు. ఫిలాసఫీ అనగా శాస్త్రాల జ్ఞానమౌతుంది. శాస్త్రాలు చదివి వాటిని తెలుసుకోవచ్చు పరమపిత పరమాత్మ అయితే శాస్త్రాలు చదవరు. వారినే జ్ఞానసాగరులని అంటారు. మనుష్యులు వారిని అంతర్యామిగా భావిస్తారు. కానీ అలా కానే కాదు. ద్రామానుసారము ఎవరు ఎటువంటి కర్మలు చేస్తారో, వారికి ఆ ఫలము లభించవలసిందే. పిల్లలకు కర్మ, అకర్మ, వికర్మల గతి కూడా అర్థం చేయిస్తారు. కర్మ అకర్మగా ఎప్పుడౌతుందో తర్వాత కర్మ వికర్మగా ఎలా అవుతుందో కూడా తెలియజేస్తారు. స్వర్గములో వికర్మలుగా తయారయ్యే ఎటువంటి చెడు కర్మలూ జరగవు. ఎందుకంటే అచ్చట రావణ రాజ్యమే ఉండదు. అందువలన కర్మలు అకర్మలుగా అయిపోతాయి. వికర్మలు చేసినప్పుడు లేప చేపాలు జరుగుతాయి అనగా అంటుకుంటాయి. పాపము చేయించేవాడు

రావణుడు. ఇప్పుడు పిల్లలైన మీకు తండ్రి అర్థం చేయిస్తున్నారు - సత్యయుగములో వికారాలు లేకుండా పిల్లలు ఎలా జన్మిస్తారో మనుష్యులకు తెలియదు. చాలామందిలో వికారాలు తప్పక ఉంటాయి కానీ ఇంత ఎక్కువగా ఉండవని అంటారు. ఇచ్చట కూడా సన్యాసులు, గురువులు సంవత్సరానికి ఒకసారి లేక నెలకు ఒకసారి మాత్రమే వికారాలలోకి వెళ్లండి అని చెప్తారు. కానీ తండ్రి వెంటనే ఘాటుగా చెప్తున్నారు - పిల్లలూ, కామము మహాశత్రువు. దాని పై పూర్తిగా విజయము పొందాలి. సంపూర్ణ నిర్వికారులుగా తయారవ్వాలి. అచ్చట రావణుడే ఉండడు. కనుక వికారాలెలా వస్తాయి? సిక్కులు కూడా భగవంతుడు మురికి బట్టలను శుభ్రము చేస్తాడు....(మూత్పీతీ కపీర్ థాయ్...) అని పాడ్తారు. కనుక అందరూ మురికి బట్టలుగానే ఉన్నారు. ఇది ఎవ్వరినీ గింబించడం కాదు. ఎవరు ఎలా ఉంటారో వారిని తప్పకుండా అలాగే అంటారు. దొంగను దొంగ అనే అంటారు. సిక్కుల గ్రంథములో కూడా చాలా వివరంగా వ్రాయబడి ఉంది. గురునానక్ పరమపిత పరమాత్మను మహిమ చేశారు. వారంటారు - జప సాహిబ్ సుఖమని.....(సుఖమునిచ్చే సాహిబ్ను జపము చేయండి.....). తండ్రి అంటున్నారు - నన్ను స్మృతి చేయండి. ఎవరినైతే అర్థకల్పము స్మృతి చేశారో వారు లభిస్తే ఎంత ఖుషీ ఉండాలి. కానీ క్షణ క్షణము స్వయాన్ని ఆత్మగా భావించే వారికే సంతోషము లభిస్తుంది. ఆత్మగా భావిస్తే తండ్రి పై ప్రేమ ఉంటుంది. ఆత్మకు ఈ సమయములో తన తండ్రి ఎవరో తెలియనే తెలియదు. తండ్రివారిగా తయారై తండ్రి కర్తవ్యమే తెలియకపోతే వారిని తెలివిహీనులని(బుద్ధులని) అంటారు. ప్రహల్లాదుని కథ వినిపిస్తారు - ప్రతీకారము తీర్చుకునేందుకు స్తంభము నుండి వచ్చాడు..... కానీ పరమాత్మ ఎక్కడున్నారో,..... అడ్రస్సు తెలియనే తెలియదు. ఇప్పుడు పిల్లలైన మీకు తెలుసు. మీరు బ్రహ్మకుమార-కుమారీలు. ప్రజాపిత బ్రహ్మ పేరు కూడా ప్రసిద్ధి చెందినది. వారికి స్త్రీనే లేకుంటే పిల్లలకెలా జన్మిస్తారు? కావున తప్పక ముఖవంశావళిగా ఉంటారు. మీరు కూడా ఈ విషయాన్ని అర్థం చేయించవచ్చు. మేము బ్రహ్మకుమార-కుమారీలము. ప్రజాపిత బ్రహ్మ పేరు విన్నారు కదా. కనుక పరమపిత పరమాత్మ బ్రహ్మ ద్వారా రచనను రచించారు. మొట్టమొదట బ్రహ్మను రచించారు తర్వాత బ్రహ్మ ద్వారా రచనను(బ్రాహ్మణులను) రచించారు. తండ్రి తెలుపుతున్నారు - నాకు ఎంతమంది ముఖవంశావళి ఉన్నారో చూడండి. అందరికీ వారసత్వమైతే శివబాబా నుండే లభిస్తుంది, ఎవరిని దత్తు చేసుకున్నారో, వారు తప్పకుండా పేదవారుగానే ఉంటారు. మొట్టమొదట బ్రహ్మను దత్తు చేసుకున్నారు. తర్వాత బ్రహ్మ ద్వారా ముఖవంశావళి తయారయ్యారు. ఆ గర్భజనిత బ్రాహ్మణులు శారీరక యాత్రలు చేయిస్తారు, ఈ బ్రహ్మ ముఖవంశావళి బ్రాహ్మణులు ఆత్మిక యాత్రను చేయిస్తారు. ఈ ఆత్మిక యాత్ర గురించి ఎవ్వరికీ తెలియదు. నిర్వాణధామానికి వెళ్లాలని పురుషార్థము చేస్తారు. కనుక బుద్ధి యాత్ర బ్రహ్మతత్వము వైపు ఉంటుంది. అది బ్రహ్మతత్వ యాత్ర. మేము బ్రహ్మలో లీనమైపోతామని భావిస్తారు. అలాంటప్పుడు శారీరక యాత్రలు చేసే అవసరమేముంది? యాత్ర చేసేది నిర్వాణధామము కొరకు. దానిని జ్యోతిలో జ్యోతి కలిసిపోయిందని లేక నీటిబుడగ నీటిలో కలిసిపోయిందని అనరు. ఈ యాత్ర చేసేది ఆత్మ. ఆత్మ బ్రహ్మతత్వములోకి వెళ్తుంది. ఇది ఆత్మిక యాత్ర. మిగిలినవన్నీ శారీరక యాత్రలు. నిర్వాణధామానికి ఎవరు తీసుకెళ్లగలరో వారికి తెలియనే తెలియదు. ఇప్పుడు అనంతమైన తండ్రి చెప్తున్నారు - నేనే అందరినీ తీసుకెళ్తాను, అందరికీ మార్గదర్శకులుగా తండ్రి అవుతారు. అందరినీ తీసుకెళ్తారు. సత్యయుగములో చాలా కొద్దిమంది

మనుష్యులే ఉంటారు. మిగిలిన ఆత్మలన్నీ వాపసు వెళ్ళిపోతాయి. ధర్మ సమ్మతమైన, న్యాయ సమ్మతమైన మాటలు తండ్రి తెలియజేస్తారు. ఇప్పుడు మీరు సత్య-సత్యమైన యాత్ర చేస్తున్నారు. మనమంతా ఆత్మలము నాటకము పూర్తి అవుతుంది. వాపసు ఇంటికి వెళ్ళాలి. ఇది పక్కా అయిపోవాలి. ఏకాంతములో కూర్చొని నేను ఆత్మనని విచారము చేయండి. తండ్రి మనలను తీసుకెళ్ళేందుకు వచ్చారు. ఇది ఛీ - ఛీ శరీరము. ఈ విధంగా మీలో మీరు మాట్లాడుకోవాలి, దీనిని విచార సాగర మధనము అని అంటారు. తండ్రి కర్మలు చేసేందుకు అనుమతించారు. పోతే దీనిని రాత్రి మేలుకొని అభ్యాసము చేయండి. అప్పుడు పగలు కూడా స్థితి బాగుంటుంది, తండ్రి నుండి సహాయము లభిస్తుంది. రాత్రి చేసిన అభ్యాసము పగలు పనికొస్తుంది. రాత్రి పూట రెండు గంటల తర్వాత మేలుకోవాలి ఎందుకనగా రాత్రి 9 నుండి 12 గంటల వరకు చాలా చెడ్డ సమయము. కనుక విచార సాగర మధనము అమృతవేళలోనే చేయబడుతుంది. నేను ఆత్మను, ఇప్పుడు బాబా వద్దకే వెళ్ళాలి. ఒక శరీరాన్ని వదిలి మరొకటి తీసుకుంటాను. ఇది మీలో మీరే మాట్లాడుకునే పద్ధతి. 84 జన్మలు పూర్తి అయ్యాయి, ఇక కొద్ది రోజులు మాత్రమే మిగిలి ఉన్నాయి. ఇది అనంతమైన డ్రామా. ఈ విధంగా బుద్ధిలో ఉండుట వలన దేహ భావము తొలగిపోతుంది. తండ్రి మరియు వారసత్వము మాత్రమే గుర్తుకొస్తుంది.

తండ్రి స్వయంగా వచ్చి శిక్షణనిస్తున్నారు. లేకుంటే మనము ఇంత శ్రేష్టంగా, పవిత్రంగా ఎలా అవ్వగలము. ఈ సమయములో లంచగొండితనము చాలా ఉంది. అందుకే సదాచార కమిటీ అను పేరు వెలువడింది. ఇంతకు ముందు ఇటువంటి విషయాలేవీ లేవు. ఈ లంచగొండితనము మొదలైనవన్నీ ఇప్పుడే వచ్చాయి. మినిస్టరు మొదలైన వారిగా అవుతే ఎంత ధనాన్ని లూటీ చేస్తారు. ఎన్ని భ్రష్టాచారాలు చేస్తారు. సత్యయుగములో శ్రేష్టాచార ప్రభుత్వముంటుంది. మీరు చాలా శ్రేష్టాచారులుగా అవుతున్నారు. అచ్చట పాపమనే పేరు కూడా ఉండదు. తండ్రి వచ్చి స్వర్గానికి యజమానులుగా చేస్తారు. మురికిగా ఉన్నవారందరినీ సుగంధ పుష్పాలుగా తయారుచేస్తారు. స్వర్గ స్థాపన చేసి అందరికీ సద్గతినిచ్చి నేను మరుగున ఉండిపోతాను. సర్వులకు సద్గతినిచ్చుటే నా పాత్ర, నేను మొత్తము ప్రపంచాన్ని అంతా ఎలా ఉండేదానిని ఎలా తయారుచేస్తాను? యుద్ధము జరుగుతుందని మనుష్యులు కూడా చెప్తారు. వార్తాపత్రికలలో 5 సంవత్సరాలలో ఇది జరుగుతుంది, అది జరుగుతుందని వ్రాస్తారు. అచ్చా అచ్చట వినాశనమౌతుంది అయితే తర్వాత ఏమి జరుగుతుంది? ఈ వినాశనము కూడా ఎందుకు జరుగుతుందో కారణము తెలపాలి కదా. ఇప్పుడు తండ్రి స్వర్గ స్థాపన చేస్తున్నారని అందువలన నరకము తప్పక వినాశనమౌతుందని మీకు తెలుసు. తండ్రి వచ్చి పాత ప్రపంచాన్ని కొత్తదిగా చేస్తారు. అచ్చట అకాల మృత్యువు ఉండదు. మరణ భయముండదు. ఆత్మ జ్ఞానముంటుంది. మనము ఒక శరీరాన్ని వదిలి మరొకటి తీసుకుంటామని భావిస్తారు. ఆలస్యముగా వచ్చేవారు కొన్ని జన్మలు మాత్రమే తీసుకుంటారని కూడా అర్థం చేసుకుంటారు. మనకు 84 జన్మలు పూర్తయ్యాయి. ఇది ప్రపంచములోని వారికి తెలియదు. ఆత్మలైన మీకు పరమపిత పరమాత్మ కూర్చొని అర్థం చేయిస్తున్నారు. ప్రజాపిత పిల్లలు పరస్పరము సోదరీ-సోదరులైనందున ఏ వికర్మా చేయలేరు. హిందు-చీనీ భాయీ-భాయీ అని మీరే అంటూ ఉంటారు, మరి వికారాలలోకి ఎలా వెళ్తారు. అనడం సులభమే కానీ దాని అర్థము తెలియదు. భాయీ-భాయీ అను పదానికి అర్థము ఆత్మకు సంబంధించినది. సోదరీ-సోదరుల సంబంధములో వికారీ దృష్టి ఉండదు. లౌకిక సంబంధములో

కూడా దగ్గరి రక్త సంబంధీకులతో వివాహము చేసుకుంటే హాహాకారాలు జరిగిపోతాయి.

తండ్రి అర్థం చేయిస్తున్నారు - మీరంతా దేవీ దేవతలుగా శ్రేష్ఠాచారులుగా ఉండేవారు, తర్వాత మళ్ళీ భ్రష్టాచారులుగా అయిపోయారు. ఇప్పుడు మళ్ళీ శ్రేష్ఠాచారులుగా అవుతున్నారు. మనమే శ్రేష్ఠాచారులుగా, 16 కళా సంపూర్ణులుగా ఉండేవారము. తర్వాత 14 కళలలోనికి వచ్చాము, ఆ తర్వాత భ్రష్టాచారులుగా అవుతూ అవుతూ ఇప్పుడు ఇంకా తమోప్రధానులుగా, భ్రష్టాచారులుగా అయిపోయాము. ఈ సృష్టిచక్ర చిత్రములో కూడా స్పష్టంగా వ్రాయబడి ఉంది. వర్ణాల రూపాన్ని కూడా తయారుచేస్తారు. కానీ అందులో శ్రేష్ఠమైన బ్రాహ్మణుల గురించి తెలపరు. శివబాబాను గానీ, బ్రాహ్మణులను గానీ ఆ చిత్రములో చూపించరు. ఇక మిగిలిన దేవతలు, క్షత్రియులు, వైశ్య, శూద్రులను చూపిస్తారు. మనము పట్టేలాట(పిల్లిమొగ్గలాట) ఆడుతున్నామని ఇప్పుడు మీరు అర్థం చేసుకున్నారు. ఇప్పుడు మనము బ్రాహ్మణుల నుండి మళ్ళీ దేవీ దేవతలుగా అవుతాము. అలా అయ్యేందుకు దైవీగుణాలు ధారణ చేయాలి. ఇప్పుడు వాపసు ఇంటికి వెళ్లాలి. మన కొరకు ప్రపంచమంతా మళ్ళీ స్వర్గముగా అవుతుంది. భూమికి నీరు అందుతుంది. ఈ విధంగా రాత్రి పూట బాగా విచార సాగర మధనము చేస్తే పగలు చాలా సహాయము లభిస్తుంది. ఇప్పుడు మనము స్వీట్ ఫాదర్ వద్దకు వెళ్తాము, అందుకై మనము గడప-గడప వద్ద ఎదురుదెబ్బలు తిన్నాము. దారి ఎక్కడా లభించలేదు. ఇప్పుడు మీరు వారసత్వము పొందేందుకు పురుషార్థము చేస్తున్నారు. కానీ మాయ కూడా చాలా శక్తివంతముగా ఉంది. చాలా మోసము చేస్తుంది. వెంటనే చెవులతో, ముక్కుతో పట్టుకుంటుంది. భ్రష్టాచారులుగా అయిపోతారు. కామవికారపు నషా వచ్చేస్తుంది. ఇతర నామ-రూపాలకు ఆకర్షితులైపోతారు, ప్రేయసీ-ప్రియుల వలె అయిపోతారు. చాలా మోసపోతారు. లోభులైతే కూడా బాబా పేరును ఒక్కసారిగా చెడిపేస్తారు. ఇదంతా జరుగుతూనే ఉంటుంది. బాబా అర్థం చేయిస్తున్నారు - పిల్లలారా, యోగములో ఉండాలి. మంచి యోగులైన వారికి 4-5 రోజులు భోజనము చేయకున్నా వారికి చింత ఉండదు. చాలా సంతోషంగా ఉంటారు. అటువంటి స్థితి ఉండాలి. నాలో ఏ వస్తువు పట్ల లోభము లేదు కదా? అని స్వయాన్ని పరిశీలించుకోవాలి. నేను పూర్తిగా ఉత్తీర్ణమై చూపించాలని లక్ష్యముంచుకోవాలి. ఇది కల్ప-కల్పాంతరాల ఆట. మేము లక్ష్మీనారాయణులను వరించేందుకు అనగా రాజ్యాన్ని తీసుకునేందుకు యోగ్యులుగా అయ్యామా ? అని మిమ్ములను మీరు పరిశీలించుకోవాలి. ఒకవేళ ఏమైనా లోపాలుంటే వాటిని తొలగించుకోవాలి. బలహీనతలు దాగి ఉండలేవు. ఇప్పుడు మీ సంబంధము శివబాబాతో ఉంది. ఎవరికైనా వారిని ఉన్నతంగా చేసేందుకు దృష్టినిస్తారు. తండ్రి చాలా సహాయము చేస్తారు. కానీ బ్రహ్మకుమారీలు ఇది మేము చేశామని అంటారు. మేము మురళీని బాగా నడిపించామని అంటారు. ఈ అహంకారము స్థితిని క్రిందపడేస్తుంది. మంచి మంచి పిల్లలు బాబా సహాయోగము లభించిందని భావిస్తారు. మాయ ప్రవేశించినందున చాలామంది క్రిందపడిపోతారు. ఇందులో పూర్తి ఆత్మాభిమానులుగా అవ్వాలి. దేహము పైకి దృష్టి వెళ్ళరాదు. బాబా శిక్షణనిస్తూ ఉంటారు, మీరు పరివర్తనాతూ వెళ్లండి. మాయతో మోసపోకండి లేకుంటే పదవి పోగొట్టుకుంటారు. లౌకిక పతిని మీరు ఎంతగా స్మృతి చేస్తారు, మరి అమృతాన్ని తాపించి గవ్వ నుండి వజ్రముగా తయారుచేసే పతులకు పతిని స్మృతి చేయరు. ఇటువంటి తండ్రిని ఎంతగా స్మృతి చేయాలి! శ్రీమతానుసారము పురుషార్థము చేయాలి. ఏదైనా విషయము ఉంటే - బాబా, నాలో ఏ

అవగుణముంది! అని బాబాను అడగాలి. దేహ భావమును వదిలేయాలి. ఎవరైతే పూర్తిగా బలి అవుతారో వారికి 21 జన్మల వారసత్వము లభిస్తుంది. పూర్తిగా బలి అవ్వడమంటే బుద్ధి వాలి వైపే ఉండడం. ఈ పిల్లలు మొదలైన వారి నుండి బుద్ధి తొలగిపోవాలి. బాబా చెప్తున్నారు - దీనికి బదులుగా మీకు అక్కడ సర్వస్వమూ క్రొత్తవి లభిస్తాయి. భగవంతుని కృప ద్వారా కొడుకు జన్మించాడని అంటారు. ఇప్పుడు భగవంతుడు స్వయంగా చెప్తున్నారు - ఆ కృప అల్పకాలానికి మాత్రమే. ఇప్పుడు మీ పై చాలా కృప చూపిస్తాను. మిమ్ములను గవ్వ నుండి వజ్ర సమానంగా తయారు చేస్తాను. గృహస్థ వ్యవహారములో ఉంటూ ఇవన్నీ తండ్రివే అని భావించండి. అడుగుడుగునా సలహా తీసుకుంటూ ఉండండి. బాబాయే సలహా ఇస్తారు. ఏ ఉల్టా(చెడు) పనిని చేయనివ్వరు. వికారాలను ఇవ్వనివ్వరు. అవినాశి సర్జన్ వద్ద ఏమీ దాచరాదు. అడుగుడుగులో బాబాను అడుగుతూ ఉండాలి. చాలామంది పిల్లలు - బాబా ఈ వికారాలు సతాయిస్తున్నాయి ఏమి చేయాలి ? అని అడుగుతారు, జాబులు వ్రాస్తారు. కొంతమంది ముఖము నల్లగా చేసుకొని(అపవిత్రమై) కూడా చెప్పరు. దాచిపెడుతూ ఉంటే ఇంకా నల్లగా అయిపోతారు. మంచిది.

మధురాని మధురమైన అపరూపమైన పిల్లలకు మాత - పిత, బాపదాదాల శ్రీయస్కతులు మరియు గుడిమార్గం

ఆత్మిక పిల్లలకు ఆత్మిక శంకెనమస్తే.

ధారణ కోరిక ముఖ్య సారము:-

1. ఫుల్ పాస్ అయ్యేందుకు లోపాలు, వికారాల అంశాలు ఏవైతే ఉన్నాయో వాటిని సమాప్తం చేసేయ్యాలి. ఏ విషయములోనూ అహంకారముండరాదు.
2. దృష్టిని చాలా పవిత్రంగా, శుద్ధంగా చేసుకోవాలి. ఎప్పుడూ ఏ దేహాధార వెనుక పడరాదు (వ్రేలాడరాదు). పూర్తి ఆత్మాభిమానులుగా అవ్వాలి.

వరదానము:- “ సదా ఒక్క తండ్రి స్నేహములో ఇమిడి ఉండి

సర్వ ప్రాప్తులతో సంపన్ను సంతృప్త భవ ”

ఏ పిల్లలైతే సదా ఒక్క తండ్రి స్నేహములో ఇమిడిపోయి ఉంటారో, వారి నుండి తండ్రి విడిపోరు. ప్రతి సమయములో తండ్రి స్నేహానికి లిటర్స్ గా సర్వ ప్రాప్తులతో సంపన్నంగా, సంతృప్తంగా ఉంటారు. అందువలన వారిని ఏ ఇతర ఆధారము ఆకర్షించలేదు. స్నేహములో ఇమిడిపోయిన ఆత్మలు సదా సర్వ ప్రాప్తి సంపన్నులుగా ఉన్నందున సహజంగానే “ఒక్క తండ్రి తప్ప వేరెవ్వరూ లేరు” అనే అనుభూతిలో ఉంటారు. ఇమిడిపోయిన ఆత్మలకు ఒక్క తండ్రియే ప్రపంచము.

సెగ్లెగ్స్:- “ హద్దులలోని గౌరవము - ప్రతిష్ఠల వెనుక ఏరిగెత్తేందుకు బదులు

స్వమానములో ఉండటే శ్రేష్ఠమైన గౌరవం ”